

## حرمت شراب --- قرآن و حدیث کی روشنی میں طائرانہ نظر

مترجم: قمریہ لکھنؤی ○ ترجمانِ پریم کورٹ - المیر سعودی عرب

قرآن کریم، حدیث رسول ﷺ اور آثار صحابہ رضی اللہ عنہم و تابعین "اجماع امت اور عقل سلیم و فطرت کے تقاضوں میں شراب اور تمام نشہ آور اشیاء کی ہر قلیل و کثیر مقدار کے حرام ہونے کے روشن دلائل بکثرت موجود ہیں۔ اب اگر کوئی نوجوان جو کسی مسلمان گھرانے میں پیدا ہوا مگر اس کی تعلیم و تربیت اور پرورش اہل مغرب کی آغوش میں ہوئی۔ انہی بے دین فضاؤں میں وہ پروان چڑھا اور اپنی عمر کا ایک بہترین حصہ بے دین معاشرہ میں گزارنے کے نتیجے میں وہاں کی تہذیب و معاشرت سے متاثر ہو کر یہ کتاب پھرے کہ شراب تو ترقی یافتہ لوگوں کا ایک امتیازی مشروب ہے اور قرآن کریم میں کہیں بھی اس کو حرام قرار نہیں دیا گیا تو یہ اس کا تصور فہم ہے۔ قرآن و سنت کی تعلیمات سے ناآشنائی اور صریح بد قسمتی ہے ورنہ اسے اس طرح کی دریدہ دہنی کرنے کی ہرگز جسارت نہ ہوتی۔

خود فریبی میں مبتلا ایسے افراد معاشرہ کی تسکین کے لئے ہم یہاں قرآن و سنت کی تعلیمات مختصر انداز سے صرف چند نقاط میں سمیٹ رہے ہیں کیونکہ سعادت مند روجوں کے مالک تو محض ایک لمحہ کے غور و فکر طائرانہ نظر سے بھی مستفیض ہو سکتے ہیں۔

پہلا نقطہ

ان نقاط میں سے پہلا نقطہ یہ ہے۔ قرآن کریم عربی زبان میں نازل ہوا اور نبی اکرم ﷺ کی ذات گرامی کفار تک کے ہاں الصح العرب کے طور پر مسلم

تھی آپ ﷺ نے آیات ماندہ کے نزول پر ہر قسم کی شراب کو بہا کر تلف کر دینے کا حکم فرمایا تھا۔ اگر شراب حرام نہ ہوتی تو نبی اکرم ﷺ اسے ضائع کرنے کا حکم ہرگز نہ فرماتے۔

### دوسرا نقطہ

اور دوسرا نقطہ یہ ہے کہ اگر قرآن کریم کی آیات سے نبی اکرم ﷺ شراب کے حرام ہونے کا حکم نہ سمجھتے تو لوگوں کو اس کے پینے، بیچنے اور رکھنے سے منع نہ فرماتے۔

### تیسرا نقطہ

اور تیسرا نقطہ یہ ہے کہ اگر شراب حرام نہ ہوتی تو آپ ﷺ شراب پینے والوں، بنانے والوں اور بیچنے والوں اور دوسرے متعلقہ دس قسم کے افراد پر لعنت نہ فرماتے جو حدیث شریف میں وارد ہے۔

### چوتھا نقطہ

اور چوتھا نقطہ یہ ہے کہ اگر شراب حرام نہ ہوتی تو ابتدائے اسلام میں شراب نوشی کا چوتھی مرتبہ ارتکاب کرنے والے کو قتل نہ کرنے اور اس کی گردن مارنے کا حکم نہ فرماتے۔ اور قتل کے حکم کی منسوخی کے بعد شراب پینے والوں کے لئے قیامت تک کے لئے کوڑے مارنے کا حکم نہ فرمایا ہوتا۔

اہل مغرب سے یہ فریب خوردہ حضرات ہی بتائیں کہ نبی اکرم ﷺ کیا نعوذ باللہ عجی تھے۔ اور قرآن کو نہیں سمجھ سکے تھے۔ اللہ تعالیٰ نے سورہ زخرف میں فرمایا ہے:

انا جعلناہ قرانا عربیا لعلکم تعقلون (زخرف: ۳)

ہم نے اس کو عربی زبان کا قرآن بنایا ہے تاکہ تم آسانی سے اسے سمجھ لو اور سورہ شعراء میں فرمایا:

انه لتنزیل رب العالمین نزل به الروح الامین 'علی قلبک لتکون  
من المنذرين' بلسان عربی مبین (شعراء ۱۹۲ - ۱۹۵)  
اور یہ قرآن رب العالمین کا بھیجا ہوا ہے۔ اس کو امانت دار فرشتے لے کر  
آیا ہے۔ آپ کے قلب پر صاف عربی زبان میں ناکہ آپ ڈرانے والوں میں  
سے ہوں۔

ان آیات میں بتایا گیا ہے کہ قرآن عربی زبان میں نازل کیا گیا ناکہ نبی  
اکرم ﷺ اسے سمجھیں اور دوسرے لوگوں کو سمجھائیں۔ اب بتائیں کیا  
تہذیب مغرب کے دلدادہ یہ لوگ نبی پاک ﷺ سے زیادہ عربی النسل  
اور زیادہ صاحب فہم ہیں۔ نعموذباللہ من ذلک

### پانچواں نقطہ

اور پانچواں نقطہ یہ کہ قرآن کریم کی طرح حدیث رسول ﷺ بھی  
مصادر شریعت میں سے ایک ایسا مصدر ہے کہ جس سے تشریحی احکام ثابت  
ہوتے ہیں جیسے پوچھی اور بھتیجی کو، خالہ اور بھانجی کو بیک وقت ایک آدمی کا  
نکاح میں لینا حدیث رسول ﷺ سے حرام ہونا ثابت ہے۔

حدیث کا مصدر شریعت ہونا مندرجہ ذیل آیات سے ثابت ہے:

اطيعوا الله واطيعوا الرسول (آل عمران: ۱۳۳)

اللہ اور اس کے رسول کی اطاعت کرو۔

فان تنازعتم فی شئ فردوه الی اللہ و الی الرسول (النساء: ۵۹)

اور اگر کسی معاملہ میں تمہارا تنازعہ ہو جائے تو اس کا فیصلہ اللہ اور اس کے

رسول سے کروالو۔

و ما اتاكم الرسول فخذوه و ما نهاكم عنه فانتهوا (حشر: ۷)

اور رسول تمہیں جو دے وہ اختیار کر لو اور جس چیز سے وہ منع کر دے

اس سے باز آ جاؤ۔

اور نبی اکرم ﷺ کی متعدد احادیث سے پتہ چلتا ہے کہ آپ ﷺ نے شراب کے حرام ہونے کا حکم فرمایا ہے۔ آپ ﷺ جن اشیاء یا امور کو حرام قرار دیں تو گویا قرآن ہی انکے حرام ہونے پر دلالت کر رہا ہے۔

### چھٹا نقطہ

اور چھٹا نقطہ یہ ہے کہ صحابہ کرام رضوان اللہ علیہم اجمعین جو فصاحت و بلاغت میں اساطین عرب تھے انہوں نے آیت مائدہ سے شراب کا قطعی حرام ہونا ہی سمجھا حتیٰ کہ قرآن کے الفاظ ”هل انتم منتھون (کیا تم اس سے باز نہیں آؤ گے) سنتے ہی حضرت فاروق اعظم رضی اللہ عنہ پکار اٹھے انتھینا انتھینا یا رب اے ہمارے رب! ہم باز آئے۔ پھر خلفاء و صحابیوں نے شرابیوں کو کوڑے مارے۔ مگر کسی صحابی نے کوئی اعتراض نہ کیا۔ تابعین و تبع تابعین اور ائمہ میں سے بھی کسی نے شراب کے حرام ہونے کی مخالفت نہیں کی تو کیا آج انگریز کا کوئی پرستار اپنے آپ کو ان قدسی نفوس سے زیادہ عقل و دانش کا مالک سمجھتا ہے؟

### ساتواں نقطہ

اور ساتواں نقطہ یہ کہ امت اسلامیہ کے تمام معروف مذاہب (اہل سنت، اہل ظاہر، اہل باطن، شیعہ) کا عہد نبوی سے لے کر آج تک شراب کے حرام ہونے اور شرابی پر حد نافذ کرنے پر اجماع ہے۔ تو کیا تقلید مغرب کا گرویدہ یہ ٹولہ اپنے آپ کو تمام مذاہب کے ماننے والوں سے زیادہ صاحب بصیرت سمجھتا ہے؟ یا کہیں پھر اس امت سے خارج تو نہیں ہو چکا۔ ان کی یہ تعلیمیں اور لن ترانیاں انہیں کہیں لے تو نہیں ڈوئیں؟ اللہ نہ کرے!

### آٹھواں نقطہ

اور آٹھواں نقطہ یہ کہ جس طرح وجوب پر صرف امر کا سینہ ہی دلالت

نہیں کرتا بلکہ مختلف طریقوں سے وجوب ثابت ہوتا ہے۔ جیسے کذب علیکم الصیام میں روزے کا وجوب ”کتب“ سے ان اللہ فرض علیکم الحج میں ”فرض“ سے اور ولله على الناس حج البيت من ”لا على الناس“ سے وجوب حج کا ثبوت ہے۔ اسی طرح ہی نئی تحریری یعنی کسی چیز یا کام کے قطعی و صریح حرام ہونے کے لئے صرف لا تفعلوا یا حرام علیکم جیسے کلمات اور صیغے ہی بس نہیں۔ بلکہ سوال و استفہام بھی نئی کے معنوں میں ہوا کرتا ہے۔ اس لئے هل انتم منتهون کا معنی انتہوا بھی کیا گیا ہے۔ کہ باز آ جاؤ۔ بلکہ اہل علم کے نزدیک ایسا سوالیہ جملہ نئی صریح سے بھی زیادہ بلیغ ہوا کرتا ہے۔ پہلے کسی چیز کی برائیاں بتا دی جائیں اور پھر دھمکی کے انداز میں کہا جائے۔ کہ اب بھی تم کیا اس سے باز نہیں رہو گے؟

کسی چیز کے نجس و ناپاک (رجس) یا شیطانی فعل قرار دینے، اس کے ارتکاب کرنے والے کو طہون قرار دینے سے بھی اس کے حرام ہونے کا معنی پیدا ہوتا ہے۔ بلکہ کسی فعل کے ترک کرنے کا مطالبہ کسی فعل کی مذمت، اس کے فاعل کی مذمت اور اس پر ناراضگی کا اظہار ہو، فاعل کو جانوروں اور شیاطین سے تشبیہ دی گئی ہو، کسی فعل کے مانع ہدایت، باعث زوال نعمت اور موجب عذاب و رسوائی قرار دیا گیا ہو جیسا کہ اللہ کی عداوت یا اس سے جنگ کی دھمکی دی گئی ہو، کسی فعل کو ظلم، عداوت، بغاوت یا گناہ قرار دیا گیا ہو فاعل کو گمراہ بتایا گیا ہو، کسی فعل کے بارے میں لیس من اللہ فی شیء یا لیس من الرسول و اصحابہ فی شیء کہا گیا ہو، فاعل کے بارے میں قاتلہ اللہ جیسے الفاظ استعمال ہوئے ہوں اللہ اس کی طرف قیامت کے دن نظر نہیں کرے گا، اسے پاک نہیں کرے گا، اس کے عمل کو درست نہیں کرے گا، اس کی تدبیر کو کامیاب نہیں بنائے گا، کسی فعل کو دل کی گمراہی یا آیات الہی سے پھر جانے کا سبب قرار دیا گیا ہو تو یہ سارے معنی ہی اس فعل کے حرام ہونے کا ثبوت ہیں۔

آب قرآن و حدیث کی نصوص کو ذرا پڑھ لیں۔ آپ کو معلوم ہو جائے گا کہ کسی ایک آدھ میٹھ سے نہیں بلکہ شراب تو درجنوں ایسوں — شراب قرار پائی ہے۔

### نواں نقطہ

نواں اور آخری نقطہ یہ کہ شراب کا نشہ آور ہونا بھی اس کے حرام ہونے کی دلیل ہے۔ اور اس امر پر امت کا اتفاق ہے کہ شراب کے سلسلہ میں تین آیات نازل ہوئی ہیں۔ جن میں سے دو یعنی بقرہ 'ماندہ میں لفظ "خمر" اور سورہ نساء میں نشہ و سکر سے متعلقہ لفظ "سکاری" آیا ہے اس سے بھی یہ بات واضح ہو گئی کہ خمر سے مراد سکر و نشہ آور ہے۔ اور ہر سکر و نشہ آور چیز حرام ہے۔ (یہ تلیخیص و ترمیم از الخمر و سائر المسکرات ص ۳۸ تا ۴۵)

### حرمت شراب کے دیگر دلائل

اسلامی نقطہ نظر سے کسی چیز کے حرام ہونے کے دلائل صرف چار قسم کے ہو سکتے ہیں:

اولاً: یہ کہ اللہ تعالیٰ نے قرآن پاک میں کسی چیز کو حرام قرار دیا ہو۔  
ثانیاً: یہ کہ نبی اکرم ﷺ نے اپنے ارشادات میں کسی چیز کو حرام قرار دیا ہو۔

ثالثاً: یہ کہ کسی چیز کے حرام ہونے پر پوری امت اسلامیہ کا اجماع و اتفاق ہو۔  
رابعاً: یہ کہ عقل سلیم کی رو سے کوئی چیز حرام ہو ان چار قسم کے دلائل میں سے ہم قرآن و سنت کی تعلیمات کے سلسلہ میں ذکر کر چکے ہیں کہ ان دونوں مصادر شریعت میں اللہ تعالیٰ اور اس کے رسول ﷺ نے شراب کو حرام قرار دیا ہے۔

### 3۔ اجماع امت

اب رہی بات آخری دو اقسام کی تو ان میں سے ایک اجتماع امت ہے اوپر ہم نے اس بات کی طرف اشارہ کیا تھا کہ امت اسلامیہ کے تمام معروف مذاہب اور مسالک علماء و فقہاء کا شراب کے حرام ہونے پر اجماع و اتفاق ہے۔ کسی کا بھی اس کے حرام ہونے میں قطعاً کوئی اختلاف نہیں۔

اہل سنت، اہل تشیع یا شیعہ، اہل ظاہر یا ظاہریہ اور اہل باطنیہ سبھی اس کی حرمت کے قائل ہیں۔ (الغر والسائر المسکرات ص ۳۸)

ان تمام مسالک کے ائمہ و علماء کی کتابوں سے اقتباسات نقل کرنے سے بات لمبی ہو جائے گی۔ ویسے بھی باطنیہ کا تو وجود تو شاذ و نادر ہے۔ اور کتب سنت سے کافی تفصیلات ذکر کی جا چکی ہیں۔ لہذا یہاں ہم صرف شیعہ کی معتبر تفسیر ”صافی“ اور ظاہریہ کی معتبر کتاب ”اللمحلی“ کے ذکر پر ہی اکتفا کرتے ہیں۔

### اہل تشیع

معروف شیعہ مفرد فقیہ علامہ فیض الکاظمیؒ کی تفسیر صافی میں کتاب الکافی کے حوالہ سے حضرت جعفر صادقؑ کے مفصل اقوال و ارشادات میں شراب کی قباحتیں بیان کی گئی ہیں اور اسے حرام قرار دیا گیا ہے۔ (ج ۱ ص ۲۲۷-۲۲۹)

ایسے ہی سورہ النساء کی آیت ۴۳ کی تفسیر میں بھی شراب کی تدریجی تحریم کا ذکر ہے۔ (تفسیر صافی ۱/۳۱۹) آگے چل کر سورہ المائدہ کی آیت ۹۰ اور ۹۱ کی تفسیر بیان کرتے ہوئے بھی علامہ کاظمیؒ نے شراب کو حرام ہی قرار دیا ہے۔ اور قتی و خصال کے حوالوں سے تفصیل ذکر کی گئی ہے۔

(تفسیر صافی ۲/۸۲ تا ۸۴)

تفسیر صافی کے مذکورہ تینوں مقامات کا مطالعہ کرنے سے پتہ چلتا ہے کہ شراب کے بارے میں کتب سنت اور کتب شیعہ میں کوئی فرق نہیں۔ یہاں بھی

حرام، وہاں بھی حرام۔ شراب کی وجہ سے یہاں بھی دس قسم کے لوگوں پر لعنت کی گئی ہے۔ اور وہاں بھی۔

### فقہ ظاہریہ

الحلی ابن حزم کے ساتویں جز آغاز ”کتاب الاشریہ“ میں علامہ ابن حزم نے شراب کے حرام ہونے پر بڑی تفصیلی و مدلل بحث کی ہے۔ اور شراب رکھنے، بیچنے اور پینے وغیرہ سب امور کو حرام قرار دیا ہے۔  
(الحلی ابن حزم جز ۷ ص ۴۷۸ تا ۴۸۶)

### ۴۔ عقل سلیم

دلائل حرمت کی چوتھی قسم ہے۔ (عقل سلیم کی گواہی) تو اس نقطہ نظر سے بھی شراب اور دیگر منشیات حرام قرار پاتی ہیں۔ چنانچہ اس سلسلہ میں امام قرطبی نے اپنی تفسیر (القرطبی ۳، ۲، ۵۶) میں علامہ احمد بن حجر قاضی محکمہ شرعی قطر نے اپنی کتاب الخمر و سائر المسکرات میں شیخ عبداللہ بن ابراہیم صدر شعبہ امور اسلامیہ نے اپنی کتاب ”الخمر۔ ام الحیثیث“ میں اور ڈاکٹر صالح بن عبدالعزیز آل منصور نے الحمد العالی للقضاء سعودیہ سے ایم۔ اے کی ڈگری حاصل کرنے کے لئے لکھے گئے مقالہ ”موقف الاسلام من الخمر“ میں جو بعد میں کتابی شکل میں بھی طبع ہو گیا ہے۔ متعدد عقلاء اور دانشوروں کے شراب کی حرمت کے بارے میں اقوال نقل کئے گئے ہیں۔ ان اقوال کا تعلق بھی اسلام سے پہلے عہد جاہلیت سے ہے۔ جبکہ شرعاً شراب حرام بھی نہیں کی گئی تھی اس سلسلہ میں سب سے پہلے ہمارے نبی اکرم ﷺ کی ذات گرامی ہے۔ اور یہ بات بھی پہلے ذکر کی جا چکی ہے کہ اصحاب سیر و تاریخ اور خصوصاً نبی اکرم ﷺ کی سیرت نگاروں نے واضح طور پر لکھا ہے کہ امور شرک، لہو و لعب، راگ و ریگ اور شراب و جوا سے نبی اکرم ﷺ کی ذات گرامی منصب

نبوت پر سرفراز ہونے سے پہلے بھی مبرا تھی۔ یہاں کہا جاسکتا ہے کہ نبی اکرم ﷺ کو اللہ تعالیٰ نے نبی بنانا تھا مگر حقیقت یہ ہے کہ بات صرف آپ ﷺ تک محدود نہیں تھی بلکہ آپ کے خلیفہ اول حضرت ابوبکر صدیق رضی اللہ عنہ کے بارے بھی مروی ہے۔ کہ وہ اس کے قریب تک نہ جاتے تھے۔ اور ایسی ہی بات خلیفہ راشد حضرت عثمان ذوالنورین رضی اللہ عنہ کے بارے میں بھی ہے کہ جب انہیں کہا گیا:

ما منعك من شرب الخمر في الجاهلية ولا حرج عليك فيها  
 کہ آپ اہل جاہلیت میں شراب کیوں نہیں پیتے تھے حالانکہ (اس وقت)  
 اس میں کوئی حرج نہیں تھا تو عثمان ذوالنورین رضی اللہ عنہ نے فرمایا:  
 انی رايتها تذهب العقل جملة و ما رايت شيئا يذهب جملة و يعود  
 جملة

یعنی میں نے دیکھا ہے کہ یہ عقل کو پوری طرح زائل کر دیتی ہے اور میں نے کبھی یہ نہیں دیکھا کہ جو چیز ایک مرتبہ مکمل طور زائل ہو جائے وہ پوری طرح ہی لوٹ آئے یعنی اس میں کچھ نہ کچھ خلل ضرور ہی باقی رہ جاتا ہے۔ اور اسی طرح کی حضرت علی رضی اللہ عنہ کے بھائی حضرت جعفر طیار رضی اللہ عنہ کے بارے میں ایک روایت ہے کہ ان سے پوچھا گیا:

لما حرمت الخمر على نفسك في الجاهلية وقد كانت مباحة  
 آپ نے عہد جاہلیت میں شراب کو اپنے آپ پر حرام کیوں کر لیا تھا (جب کہ اس وقت) یہ مباح تھی۔

تو انہوں نے جواب دیا:

لانی رايت الكلمة يزيلون في عقولهم و شراب الخمر يسعي في  
 زوال عقله فتركتها لذلك

میں نے کالمین کو دیکھا ہے کہ وہ اپنی عقول کو بڑھانے کی فکر میں رہتے

ہیں مگر شراب نوشی کرنے والے اپنی عقل کو برباد کرنے کے پیچھے پڑے ہوئے ہیں اس لئے میں نے شراب کو ترک کر دیا تھا۔

یہ وہ شخصیات ہیں جنہوں نے عہد جاہلیت کے بعد عہد اسلام کو نہ صرف مابلکہ یہ مشاہیر اسلام میں سے ہیں اور ان سب نے نور اسلام کے طلوع نہ سے پہلے محض عقل سلیم سے ہی اندازہ کر لیا تھا کہ شراب کوئی اچھی چیز نہیں ہے۔ یہ دشمن عقل ہے۔

عہد جاہلیت کے بعض عقلاء اور دانشوروں نے جب شراب کی معزوتوں یا نقصانات کو دیکھا تو انہوں نے اسے اپنے اوپر حرام کر لی تھی۔ اگرچہ اس وقت تک حرمت و ممانعت کا کوئی حکم نہ ہونے کی وجہ سے یہ مباح تھی۔ اور عام پٹی جاتی تھی۔ اس کے باوجود ان کا اسے حرام کر لینا اس بات کی دلیل ہے کہ اگر قرآن و سنت نے اسے نہ بھی حرام کیا ہوتا تب بھی محض عقل سلیم ہی اس سے اجاہ کرتی ہے اور ممنوع قرار دیتی ہے۔

عہد جاہلیت کے ان عقلاء اور دانشوروں میں سے ہی ایک عبداللہ بن جعدان قریشی بھی تھے جنہوں نے زمانہ قبل از اسلام میں ہی شراب کو اپنے لئے ممنوع کر لیا تھا۔

ایک دوسرے دانشور عباس بن مرداس السلمی ہیں وہ جب ابھی زمانہ جاہلیت و ضلالت سے بھی گزر رہے تھے تو انہیں کہا گیا:

لما لا تشرب الخمر

تم شراب کیوں نہیں پیتے۔

تو اس نے جواب دیا:

ما كنت لأخذ جهلى بيلى و ادخله فى جوفى ما كنت لاصبح

رنیس قوم و امسى سفیہم

میں ایسا کرنے والوں میں سے نہیں ہوں کہ اپنی جمالت و دیوانگی کے

موجب شراب کو اپنے ہاتھ میں لے کر اسے اپنے پیٹ میں اتار لوں۔ میں ایسا  
فحص نہیں بننا چاہتا کہ جو صبح تو رکیں قوم اور سردار قبیلہ ہو اور شام کو  
(شراب کا نشہ کر کے) اپنی قوم کا بے وقوف ترین آدمی بن جائے۔

ایسے ہی دانشوروں میں سے ایک حضرت عدی بن حاتم رضی اللہ عنہما بھی  
ہیں۔ ان سے قبل از اسلام پوچھا گیا:

مالک لا تشرب الخمر؟

تمہیں کیا ہے تم شراب نہیں پیتے ہو؟

تو انہوں نے جواب دیا:

لا اشرب ما يشرب عقلي

میں کوئی ایسی چیز نہیں پیتا جو میری عقل کو ہل جائے۔

ایسے ہی اصحاب عقل و خرد لوگوں میں سے ایک قیس بن عاصم المنقری  
بھی تھے، عمد جاہلیت میں شراب کا ایک تاجر ان کے پاس آیا کرتا تھا۔ وہ اس  
سے شراب خرید کرتا تھا۔ شراب بیچنے والا شراب کے ختم ہو جانے تک انہیں  
کے پاس رہا کرتا تھا۔ ایک دن قیس نے شراب پی لی اور اس کے نشہ میں  
مدہوش ہو گیا۔ اور اس عالم بے خودی بلکہ بدحواسی میں اس نے اپنی بیٹی کو کھینچ  
کر اس کے بالوں کی چوٹی پکڑ لی اور چاند کو دیکھ دیکھ کر کچھ بکنے لگا۔ اور جب  
مدہوش ٹھکانے لگی تو ندامت کے عالم میں اس نے کئی رباعیاں کہیں جن میں سے  
ایک شعری رباعی میں کہا:

تاجر فاجر جاء الا له به

کان لحنه اذئاب اجمال

جاء الخبيث ببيسانه تركت

صحبى و اهلى بلا عقل و لا مال

ایک تاجر فاجر کو اللہ یہاں لے آیا جس کی داڑھی اونٹوں کی دموں جیسی

تھی۔ وہ خبیث فحش بیسانی شراب لایا تھا۔ جس نے میرے اہل و عیال اور دوست و احباب کو بے عقل اور بے مال بنا دیا۔ اور اسی وقت سے شراب کو اپنے اوپر حرام کر لیا۔

ایسے ہی ایک بدوی اور اعرابی عورت کا واقعہ بھی ہے۔ کہ کسی قوم کے پاس رکی تو انہوں نے اسے اپنے مشروبات میں سے کچھ پلایا۔ جب اسے نشہ ہونے لگا تو اس نے پوچھا: اکل نسا ئکم بشر بن ہذا کیا تمہاری عورتیں بھی یہی مشروب پیتی ہیں۔ انہوں نے جواب دیا ہاں۔ تو اس اعرابی عورت نے کہا رب کعبہ کی قسم! تب تو تمام کی تمام زانیہ ہیں۔

عام اہل عقل و دانش سے شراب کی قباحتیں بیان کرنے اور اسے ناجائز و ممنوع قرار دینے میں نبی اقدس ﷺ کے ایک پر ادا اقصیٰ بن کلاب - بقت لے گئے تھے۔ انہوں نے اپنے بیٹوں کو نصیحت کرتے ہوئے کہا تھا:

اجتنبوا الخمر فانها تفسد العقول والاذھان  
شراب نوشی سے کلی اجتناب کرو کیونکہ یہ عقول اور ذہنوں کو فاسد کر دیتی ہے۔

شراب کی انہی برائیوں کے پیش نظر ایک شاعر ابن وردی نے کیا خوب کہا تھا۔

و اھجر الخمر ان كنت فتی

کیف یسعی فی جنون من عقل

اگر تم جوان مرد ہو تو شراب ترک کر دو۔ بھلا کوئی عقل مند فحش جنون و

پاگل پن میں جھلا ہونے کی کوشش کیسے کر سکتا ہے۔

(تفسیر قرطبی ۲، ۳، ۵۶ - الخمر و سائر المسکرات ص ۷۰-۷۲ طبع پنجم)

عمد جاہلیت کے خرد مندوں، دانشوروں اور اصحاب عقل و فہم کے ان سب اقوال پر ذرا غور کر کے اندازہ تو کریں کہ نہ کسی شریعت کی طرف سے